



## Stqarrija għall-Istampa

Il-Lussemburgu, id-19 ta' Lulju 2019

# L-istituzzjonijiet tal-UE huma, b' mod generali, mgħammra tajjeb biex jittrattaw kazijiet ta' mgiba mhux etika, iżda jeħtieġ li jsir titjib ulterjuri fir-regoli, jgħidu l- Awdituri

Skont rapport ġdid li nħareġ mill-Qorti Ewropea tal-Awdituri, b' mod ġenerali l-Parlament Ewropew, il-Kunsill u l-Kummissjoni stabbilew oqfsa etiċi li huma adegwati. Madankollu, l-awdituri identifikaw ukoll ċerti oqfsa fejn il-kopertura, l-ispeċifiċità, iċ-ċarezza, u l-livell ta' gwida jstgħu jittejjbu u jiġu armonizzati, kif ukoll eżempji ta' prattika tajba. Barra minn hekk, l-awdituri jgħidu li s-sensibilizzazzjoni u l-perċezzjoni tal-persunal dwar il-qafas etiku u l-kultura etika għandhom jissaħħu.

L-oqfsa etiċi huma intenzjonati biex jgħinu sabiex jiżguraw li l-imġiba mhux etika tiġi evitata, identifikata u ttrattata b' mod korrett. Fl-istituzzjonijiet tal-UE, id-dispożizzjonijiet dwar l-etika japplikaw kemm għall-persunal kif ukoll għall-membri eletti u maħtura, bħall-Membri tal-Parlament Ewropew jew il-Kummissarji. Huma jikkonċernaw il-politiki dwar ir-rigali u d-divertiment, l-attivitajiet jew l-inkarigi esterni, il-kunflitti ta' interess, l-attivitajiet wara t-tmiem tal-impjeg jew ta' mandat f'istituzzjoni tal-UE, il-fastidju u l-iżvelar ta' informazzjoni protetta.

L-awdituri eżaminaw jekk l-oqfsa etiċi tal-Parlament Ewropew, il-Kunsill u l-Kummissjoni kinux stabbiliti tajjeb. B' mod partikolari, huma eżaminaw ir-rekwiżiti etiċi legali ta' dawn l-istituzzjonijiet u l-proċeduri biex dawn ir-rekwiżiti jiġu infurzati. Huma wettqu wkoll sħarriġ biex jivvalutaw is-sensibilizzazzjoni fost il-persunal. F'dan l-istadju, madankollu, huma ma analizzawx il-mod kif l-oqfsa etiċi kienu għew implimentati.

*"Kwalunkwe mgiba mhux etika, jew saħansitra l-perċezzjoni tagħha, min-naħa tal-Membri jew tal-persunal tal-istituzzjonijiet tal-UE tattira livelli għoljin ta' interess pubbliku u tnaqqas il-fiducja*

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali maħruġ mill-Qorti Ewropea tal-Awdituri. Ir-rapport sħiħ jinsab fuq [eca.europa.eu](http://eca.europa.eu).

## ECA Press

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu) @EUAuditors [eca.europa.eu](http://eca.europa.eu)

*fl-UE”, qal Mihails Kozlovs, il-Membru tal-Qorti Ewropea tal-Awdituri responsabbli għar-rapport. “L-awditu tagħna se jgħin lill-istituzzjonijiet tal-UE biex itejbu aktar l-oqfsa etiċi tagħhom u biex ir-riskju ta’ mgħiba mhux etika jitnaqqas għall-minimu.”*

L-awdituri jirrikonoxxu li elementi essenzjali tal-oqfsa etiċi huma preżenti f’kull waħda mit-tliet istituzzjonijiet. Huma stabbilew politiki li jissodisfaw ir-rekwiżiti prinċipali, u l-oqfsa etiċi tagħhom huma sostnuti debitament minn mekkanizmi ta’ investigazzjoni u ta’ sanzjoni.

Fl-istess ħin, l-awdituri identifikaw ċerti oqsma fejn jeħtieġ isir titjib. Pereżempju, huma josservaw li l-proċeduri għall-verifikazzjoni tad-dikjarazzjonijiet mill-persunal u mill-Membri mhumiex formalizzati biżżejjed. Minbarra dan, il-qafas etiku rigward il-kunflitti ta’ interess huwa fil-biċċa l-kbira bbażat fuq awtodikjarazzjonijiet u ma għandux gwida adegwata u proċeduri standardizzati għall-verifikazzjoni tal-precizjoni, l-affidabbiltà jew il-kompletezza ta’ dawn id-dikjarazzjonijiet.

L-awdituri sabu wkoll oqsma li jistgħu jiġu armonizzati u fejn tista’ ssir kondivizjoni akbar tal-aħjar Prattika. Pereżempju, il-valur massimu tar-rigali li l-persunal jista’ jaċċetta mingħajr ma jkollu għalfejn jikseb permess minn qabel, iwarja minn istituzzjoni tal-UE għal oħra, għalkemm il-persunal ta’ dawn l-istituzzjonijiet huwa sugġett għall-istess regoli tal-impjeg. Barra minn hekk, il-Kunsill għad ma għandux qafas etiku komuni li jirregola x-xogħol tar-rappreżentanti tal-Istati Membri.

Fl-aħħar nett, l-awdituri wettqu stħarriġ biex jiksibu fehim approfondit dwar il-kultura etika fost il-persunal tal-UE. Ir-riżultati jipprezentaw stampa mħallta fir-rigward tas-sensibilizzazzjoni u l-percezzjoni tal-persunal dwar kwistjonijiet etiċi. Il-biċċa l-kbira mill-persunal iqisu li huma jistgħu jirrikonoxxu mgħiba mhux etika meta jarawha, għalkemm minoranza biss tagħhom irċevew taħriġ dwar l-etika. Fl-istess ħin, l-istħarriġ wera li xi wħud joqogħdu lura milli jirrapportaw każijiet ta’ mgħiba mhux etika.

Biex jindirizzaw aħjar l-isfidi identifikati, l-awdituri jagħmlu għadd ta’ rakkomandazzjonijiet. B’mod partikolari, jenħtieġ li l-istituzzjonijiet tal-UE:

- ikomplu jtejbju l-oqfsa etiċi tagħhom;
- jaħdmu flimkien biex jarmonizzaw elementi tal-oqfsa etiċi tagħhom u jagħmlu sforzi ulterjuri biex jikkondividu Prattika tajba; u
- itejbu s-sensibilizzazzjoni u l-percezzjoni tal-membri tal-persunal dwar il-qafas etiku u l-kultura etika tagħhom.

## Noti lill-Edituri

Ir-rekwiżiti etiċi legali fl-istituzzjonijiet tal-UE jindirizzaw għadd ta’ kwistjonijiet ewlenin, bħal forom varji ta’ kunflitt ta’ interess (inkluż dak li jikkonċerna r-reklutaġġ u l-attivitajiet ta’ wara t-tmim tal-impjeg, ir-rigali u d-divertiment, l-attivitajiet esterni u l-impjeg tal-konjuġi), it-trasparenza, il-politiki kontra l-fastidju u l-mekkanizmi ta’ infurzar.

Ir-Rapport Speċjali Nru 13/2019 “L-oqfsa etiċi tal-istituzzjonijiet tal-UE li ġew awditjati: hemm lok għal titjib” huwa disponibbli fuq is-sit web tal-QEA ([eca.europa.eu](http://eca.europa.eu)) bi 23 lingwa tal-UE.

Il-QEA tipprezenta r-rapporti speċjali tagħha lill-Parlament Ewropew u lill-Kunsill tal-UE, kif ukoll lil partijiet ikkonċernati oħra bħall-parlamenti nazzjonali, il-partijiet ikkonċernati tal-industrija u r-rappreżentanti tas-socjetà ċivili. Il-maġġoranza l-kbira tar-rakkomandazzjonijiet li nagħmlu fir-rapporti tagħna jiddaħħlu fil-Prattika.

**Kuntatt għall-istampa għal dan ir-rapport**

Vincent Bourgeois – E: [vincent.bourgeois@eca.europa.eu](mailto:vincent.bourgeois@eca.europa.eu)

T: (+352) 4398 47502 / M: (+352) 691 551 502